



కరీంనగర్

సపుంటి: 01

సంచిక: 14

21 శుక్రవారం, ఆగస్టు 2026

రైతుల భూ భద్రత కోసమే 'భూ భారతి'

మంత్రి పొంగులేటి శ్రీనివాసరెడ్డి

ఖమ్మం డిస్ :

గత ప్రభుత్వ హయాంలో భూమి లేకపోయినా బోగస్ పాస్ పుస్తకాలు సృష్టించి రైతుబంధు నిధులను స్వాహా చేసిన ఘటనలు ఉన్నాయని రెవెన్యూ శాఖ మంత్రి పొంగులేటి శ్రీనివాసరెడ్డి ఆరోపించారు. రాజకీయాలకు అతీతంగా రైతులకు భూ భద్రత కల్పించడమే లక్ష్యంగా 'భూ భారతి' ద్వారా రీ-సర్వే చేపడుతున్నామని స్పష్టం చేశారు. రైతుల భూములకు సంపూర్ణ రక్షణ కల్పించడంతో పాటు భూ రికార్డుల్లో పూర్తి పారదర్శకత తీసుకురావడమే ఈ సర్వే ప్రధాన ఉద్దేశమని వెల్లడించారు. ఖమ్మం జిల్లా సత్తుపల్లి మండలం నారాయణపురం గ్రామంలో నిర్వహించిన భూ రీ-సర్వే అవగాహన సదస్సులో మంత్రి పొంగులేటి పాల్గొని రైతులతో ముఖాముఖి నిర్వహించారు. బేతుపల్లి రెవెన్యూ పరిధిలోని ఏడు గ్రామాల్లో భూ భారతి సర్వే ప్రారంభమైందని, తొలి విడతలో రాష్ట్రవ్యాప్తంగా 70 గ్రామాల్లో ఈ ప్రక్రియ కొనసాగుతోందని తెలిపారు. ప్రతి ఆరు నెలలకు 70 గ్రామాల చొప్పున సర్వే పూర్తి చేస్తూ, ఏడాదివారం కాలంలో రాష్ట్రమంతటా ప్రక్రియను



> మిగతా 2వ పేజీలో..

సమస్యల పరిష్కారమే అసలైన సమాఖ్యవాదం

సాత్ జోనల్ సమావేశంలో డిప్యూటీ సీఎం భట్టి విక్రమార్క



మహబూబ్ నగర్ డిస్

కేంద్ర, రాష్ట్రాల మధ్య ఉన్న ప్రతిష్టంభనలను సామరస్యపూర్వకంగా పరిష్కరించడంతో పాటు తీసుకున్న నిర్ణయాలను వేగంగా అమలు చేయడమే నిజమైన సహకార సమాఖ్యవాద స్ఫూర్తి అని తెలంగాణ ఉప ముఖ్యమంత్రి భట్టి విక్రమార్క అన్నారు. మహబూబ్ నగర్ లో కేంద్ర హోంశాఖ మంత్రి అమిత్ షా అధ్యక్షతన జరిగిన 31వ దక్షిణ ప్రాంతీయ మండలి (సాత్ జోనల్ కౌన్సిల్) సమావేశంలో ఆయన తెలంగాణ ప్రభుత్వ వైఖరిని స్పష్టంగా ఆవిష్కరించారు. భిన్నమైన ప్రయోజనాలు ఎదురైనప్పుడు చట్టబద్ధమైన, న్యాయమైన పరిష్కారాన్ని కనుగొనగలగడమే సమాఖ్య వ్యవస్థకు అసలైన పరీక్ష అని పేర్కొన్నారు. దక్షిణ భారతదేశం సమిష్టిగా వృద్ధి చెందితేనే దేశాభివృద్ధి మరింత వేగంగా పరుగులు తీస్తుందని ఆయన స్పష్టం చేశారు. కృష్ణా జిల్లా కేటాయింపులపై తెలంగాణ వైఖరిని స్పష్టం చేస్తూ, చట్టపరమైన వ్యవస్థల ప్రకారం రాష్ట్రానికి దక్కాల్సిన న్యాయమైన వాటాను కచ్చితంగా కోరుకుంటున్నామని డిప్యూటీ

సీఎం అన్నారు. కృష్ణా నదీ పరివాహక ప్రాంతంలోని అన్ని రాష్ట్రాలకూ ఒకే రకమైన నిబంధనలు వర్తింపజేయాలని, దిగువ రాష్ట్రంగా తెలంగాణకున్న మిగులు జలాల హక్కులను పరిరక్షించాలని కోరారు. పాలమూరు-రంగారెడ్డి, నక్కలగండి ఎత్తిపోతల పథకాల ప్రయోజనాలను కాపాడటంతో పాటు కాశీశ్వరం బ్యారేజీల పునరుద్ధరణ, తుమ్మిడిహెడ్డి వద్ద ప్రాణహిత-చేవెళ్ల ప్రాజెక్టు పునరుద్ధరణ పనులకు కేంద్ర ప్రభుత్వం తగిన ఆర్థిక సాయం అందించాలని విజ్ఞప్తి చేశారు. ఆంధ్రప్రదేశ్ పునర్వ్యవస్థీకరణ చట్టం-2014 అమల్లోకి వచ్చి 12 ఏళ్లు గడిచినా అనేక పెండింగ్ అంశాలు ఇంకా కొలిక్కిరాకపోవడంపై ఆయన ఆందోళన వ్యక్తం చేశారు. సమస్యల పరిష్కారమంటే అంతులేని ఉత్తర ప్రత్యుత్తరాలు జరపడం కాదని, తుది నిర్ణయాలు అమలు చేయడమేనని స్పష్టం చేశారు. షెడ్యూల్ 9లోని 23 సంస్థల విభజనపై తెలంగాణ తన అభిప్రాయాలను ఇప్పటికే కేంద్రానికి ఇచ్చిందని

> మిగతా 2వ పేజీలో..

భారీగా పెరిగిన బంగారం, వెండి ధరలు

హైదరాబాద్ లో తులం పసిడి రూ. 1.59 లక్షలు!

న్యూఢిల్లీ డిస్ :

అంతర్జాతీయ మార్కెట్లలో చోటుచేసుకుంటున్న వేగవంతమైన పరిణామాల ప్రభావంతో దేశీయంగా పసిడి, వెండి ధరలు ఒక్కసారిగా నింగినంటాయి. అమెరికా ట్రెజరీ బాండ్ దిగుబడులు క్షీణించడం, డాలర్ సూచీ బలహీనపడటంతో పాటు అమెరికా ఫెడరల్ రిజర్వ్ రాబోయే రోజుల్లో వడ్డీ రేట్లు తగ్గింపుపై వేస్తున్న అంచనాలు మార్కెట్లను విశేషంగా ప్రభావితం చేస్తున్నాయి. ఈ క్రమంలో అంతర్జాతీయంగా లభిస్తున్న సానుకూల సంతకాలతో దేశీయ మార్కెట్లలో బంగారం, వెండి ధరలు భారీ పెరుగుదలను నమోదు చేశాయి. బులియన్ మార్కెట్ వర్గాల సమాచారం ప్రకారం, ప్రధాన నగరాల్లోని హైదరాబాద్,



1984 సిక్కు వ్యతిరేక అల్లర్ల దోషి

మాజీ ఎంపీ సజ్జన్ కుమార్ జైలులోనే కన్నుమూత

న్యూఢిల్లీ డిస్ :

1984 నాటి సిక్కు వ్యతిరేక అల్లర్ల కేసులో యావజ్జీవ కారాగార శిక్ష అనుభవిస్తున్న కాంగ్రెస్ మాజీ ఎంపీ సజ్జన్ కుమార్ (80) తీహార్ జైలులో మరణించారు. అనారోగ్య కారణాలతో గురువారం ఉదయం ఆయనను జైలు అధికారులు ఢిల్లీలోని సఫ్టరీజంగ్ ఆసుపత్రికి తరలించగా, అప్పటికే ఆయన మృతి చెందినట్లు వైద్యులు ధ్రువీకరించారు. అయితే, ఆయన మృతికి గల ఖచ్చితమైన కారణాలను ఆసుపత్రి వర్గాలు ఇంకా వెల్లడించాల్సి ఉంది. 1984లో అప్పటి ప్రధాని ఇందిరా గాంధీ ఆమె బాడీగార్డుల చేతిలో హత్యకు గురైన అనంతరం దేశ రాజధాని ఢిల్లీతో పాటు ఉత్తరాదిలోని పలు ప్రాంతాల్లో సిక్కులపై తీవ్రస్థాయిలో మూక దాడులు జరిగిన విషయం

> మిగతా 2వ పేజీలో..

> మిగతా 2వ పేజీలో..

లద్దాఖ్ లో హైకోర్టు బెంచ్ ఏర్పాటు

కేంద్రం కీలక నిర్ణయం

న్యూఢిల్లీ డిస్ :

కేంద్రపాలిత ప్రాంతమైన లద్దాఖ్ ప్రజలకు న్యాయసేవలను మరింత చేరువ చేసేందుకు కేంద్ర ప్రభుత్వం కీలక నిర్ణయం తీసుకుంది. అక్కడ జమ్ముకశ్మీర్ హైకోర్టుకు చెందిన ప్రత్యేక బెంచ్ ఏర్పాటు చేయనున్నట్లు కేంద్ర హోంశాఖ మంత్రి అమిత్ షా వెల్లడించారు. ప్రధానమంత్రి నరేంద్ర మోదీ అధ్యక్షతన జరిగిన కేంద్ర కేబినెట్ సమావేశంలో ఈ ప్రతిపాదనకు ఆమోదం తెలిపినట్లు గురువారం ఆయన పేర్కొన్నారు. 2019లో జమ్ముకశ్మీర్ వికేంద్రీకరణ తర్వాత జమ్ముకశ్మీర్, లద్దాఖ్ రెండు ప్రత్యేక కేంద్రపాలిత ప్రాంతాలుగా ఏర్పడినప్పటికీ, ఇప్పటివరకు రెండింటికీ ఉమ్మడి హైకోర్ట్ కొనసాగుతోంది. లద్దాఖ్ లో కొత్తగా హైకోర్టు బెంచ్ ఏర్పాటు కానుండటంతో స్థానిక ప్రజలకు వేగవంతంగా, సులభంగా న్యాయం అందుబాటులోకి రానుంది. మరోవైపు, దేశంలో రైల్వే మౌలిక సదుపాయాల విస్తరణలో భాగంగా

సిద్ధిపేటలో తీవ్ర విషాదం

బావిలోకి దూసుకెళ్లిన కారు,
ఒకే కుటుంబానికి చెందిన నలుగురు మృతి

సిద్ధిపేట డిస్ :

సిద్ధిపేట సిద్ధిపేట జిల్లాలో ఘోర రోడ్డు ప్రమాదం చోటు చేసుకుంది. కారు అదుపుతప్పి రహదారి వక్కనే ఉన్న వ్యవసాయ బావిలోకి దూసుకెళ్లిన ఘటనలో ఒకే కుటుంబానికి చెందిన నలుగురు ప్రాణాలు కోల్పోయారు. ఈ తీవ్ర విషాదకర సంఘటన దుబ్బాక మండలం అప్పనపల్లి శివారులో ఆర్ధరాత్రి సమయంలో జరిగింది. స్థానికులు తెలిపిన వివరాల ప్రకారం.. దుబ్బాక మండలం బలవంతాపూర్ గ్రామానికి చెందిన దండుగుల రాజు (30), ఆయన భార్య భాగ్య (25), కుమారుడు నిహాన్స్ (4), కుమార్తె శాన్విక

> మిగతా 2వ పేజీలో..

సమస్యల పరిష్కారమే అసలైన సమాఖ్యవాదం

మొదటిపేజీ తరువాయి.. గుర్తు చేశారు. అయితే, షెడ్యూల్ 10 సంస్థల ఆస్తుల విభజనకు చట్టంలో స్పష్టమైన మద్దతు లేదని, సెక్షన్ 75 కింద సౌకర్యాల కొనసాగింపు మినహా ఎలాంటి ఆస్తుల విభజనకూ ప్రాతిపదిక లేదన్నారు. ఈ అంశం కోర్టు పరిధిలో ఉన్నందున న్యాయపరమైన ప్రక్రియ ద్వారానే పరిష్కరించాలని సూచించారు. రాబోయే రోజుల్లో నీటి భద్రత, ఇంధనం, వాతావరణ మార్పులు, లాజిస్టిక్స్ వంటివి దక్షిణాది రాష్ట్రాలకు ప్రధాన సవాళ్లుగా మారనున్నాయని, వీటిని ఎదుర్కొనేందుకు రాష్ట్రాలు పోటీపడుతూనే పరస్పరం సహకరించుకోవాలని భట్టి పిలుపునిచ్చారు. తదుపరి 32వ దక్షిణ ప్రాంతీయ మండలి సమావేశాన్ని హైదరాబాద్‌లో నిర్వహించేందుకు తెలంగాణ సిద్ధంగా ఉందని, హాజరయ్యే అన్ని రాష్ట్రాలకూ ఆత్మీయ ఆతిథ్యం ఇస్తామని ప్రకటిస్తూ తన ప్రసంగాన్ని ముగించారు.

లద్దాఖ్‌లో హైకోర్టు బెంచ్ ఏర్పాటు

మొదటిపేజీ తరువాయి.. రూ. 9,450 కోట్ల వ్యయంతో నాలుగు కొత్త రైల్వే ప్రాజెక్టులకు కేంద్ర కేబినెట్ బుధవారం ఆమోదం తెలిపింది. ఈ ప్రాజెక్టులలో భాగంగా ఖరగ్‌పూర్ -- భద్రక్ మధ్య అదనపు రైలు మార్గం, భద్రక్ -- హరిదాస్‌పూర్ మధ్య మార్గం విస్తరణ, కటక్ -- పారాద్వీప్ మధ్య అదనపు రైల్వే లైన్ మరియు ఆంధ్రప్రదేశ్ -- తమిళనాడు సరిహద్దుల మధ్య అదనపు లైన్ నిర్మాణం చేపట్టనున్నారు. ఈ రైల్వే ప్రాజెక్టులన్నింటినీ 2030–31 నాటికి పూర్తి చేయాలని లక్ష్యంగా పెట్టుకున్నట్లు కేంద్ర ప్రభుత్వం వెల్లడించింది.

సిద్ధిపేటలో తీవ్ర విషాదం

మొదటిపేజీ తరువాయి.. (2)లతో కలిసి సిద్ధిపేట నుంచి తమ స్వగ్రామానికి కారులో బయలుదేరారు. బుధవారం అర్ధరాత్రి అప్పనపల్లి శివారుకు చేరుకోగానే కారు అదుపుతప్పి పక్కనే ఉన్న వ్యవసాయ బావిలో పడిపోయింది. విషయం గుర్తించిన స్థానికులు వెంటనే పోలీసులకు, అగ్నిమాపక సిబ్బందికి సమాచారం అందించారు. రెస్క్యూ టీమ్ జేసీబీ సహాయంతో తీవ్రంగా శ్రమించి బావిలో నుంచి కారును, అలాగే నలుగురి మృతదేహాలను బయటకు తీశారు. అనంతరం మృతదేహాలను పోస్ట్మార్టం నిమిత్తం దుబ్బాక ప్రభుత్వ దవాఖానకు తరలించారు. ఈ ఘటనపై పోలీసులు కేసు నమోదు చేసుకొని దర్యాప్తు ప్రారంభించారు. ఒకే కుటుంబంలో నలుగురు దుర్మరణం చెందడంతో బలవంతాపూర్, అప్పనపల్లి గ్రామాల్లో తీవ్ర విషాదఛాయలు అలుముకున్నాయి.

సుష్మిత వ్యాఖ్యలు ఆమె వ్యక్తిగతం

అందుకు తనను బాధ్యులు చేయడం తగదు

క్రమశిక్షణ లేఖను ఉపసంహరించుకోవాలన్న కొండా సురేఖ

హైదరాబాద్: తన కుమార్తె సుస్మితా పటేల్ చేసిన వ్యాఖ్యలు పూర్తిగా ఆమె వ్యక్తిగతమని తెలంగాణ దేవాదాయ శాఖ మంత్రి కొండా సురేఖ స్పష్టం చేశారు. ఆ వ్యాఖ్యలతో తనకు ఎలాంటి సంబంధం లేదన్నారు. గురువారం టీసీసీసీ క్రమశిక్షణ కమిటీకి ఆమె లేఖ రాశారు. ఈ సందర్భంగా తన కుమార్తె చేసిన వ్యాఖ్యలపై ఆ లేఖలో మంత్రి కొండా సురేఖ వివరణ ఇచ్చారు. తన కుమార్తె అయినంత మాత్రాన.. ఆమె వ్యక్తిగత అభిప్రాయాలకు మరొకరు రాజకీయంగా బాధ్యత వహించాలనడం సముచితం కాదని స్పష్టం చేశారు. సుస్మితా పటేల్ చేసిన వ్యాఖ్యలకు తనను బాధ్యురాలిగా చేయడం సహజ న్యాయ స్ఫూర్తికి విరుద్ధమని తెలిపారు. కాంగ్రెస్ పార్టీ నాయకత్వంపై, పార్టీ క్రమశిక్షణా నియమావళిపై తనకు సంపూర్ణ గౌరవం ఉందని విశ్వాసం వ్యక్తం చేశారు. ప్రజాస్వామ్య విలువలు, వాస్తవ పరిస్థితులను పరిగణనలోకి తీసుకుని ఈ అంశంలో తన ప్రమేయం లేదని గుర్తించాలని కమిటీకి ఆమె విజ్ఞప్తి చేశారు. ఈ నేపథ్యంలో తనకు జారీ చేసిన నోటీసును ఉపసంహరించుకోవాలని ఈ సందర్భంగా క్రమశిక్షణా కమిటీని మంత్రి కొండా సురేఖ కోరారు. వరంగల్ జిల్లా గీసుకొండలో బుధవారం మంత్రి కొండా సురేఖ జన్మదిన వేడుకలను ఆమె అభిమానులు నిర్వహించారు. ఈ కార్యక్రమానికి ఆమె కుమార్తె సుస్మితా పటేల్ ముఖ్య అతిథిగా హాజరయ్యారు. ఈ సందర్భంగా సుస్మిత మాట్లాడుతూ.. రానున్న ఎన్నికల్లో పరకాల నుంచి తాను బరిలో దిగుతానని ప్రకటించారు. పార్టీ అధిష్ఠానం తనకు టికెట్ ఇవ్వకున్నా.. ఇండిపెండెంట్‌గా బరిలో దిగుతానని వెల్లడించారు. ఈ సందర్భంగా సీఎం రేపంత్ రెడ్డిపై ఆమె సంచలన వ్యాఖ్యలు చేశారు. సుస్మిత వ్యాఖ్యలు మీడియా, సోషల్ మీడియాలో వైరల్ అయ్యాయి. ఈ నేపథ్యంలో సుస్మితా పటేల్ వ్యాఖ్యలపై పార్టీ అధిష్ఠానం సీరియస్ అయింది. పార్టీ వ్యవహారాల ఇన్‌ఛార్జ్ మినాక్షి నటరాజన్.. ఈ అంశంపై నివేదిక ఇవ్వాలని పీసీసీని కోరింది. అలాగే క్రమశిక్షణ కమిటీ చైర్మన్, ఎంపీ మల్లు రవి కూడా స్పందించారు. దీనిపై మంత్రి కొండా సురేఖను వివరణ కోరతామని అన్నారు. ఈ నేపథ్యంలో గురువారం క్రమశిక్షణ కమిటీకి మంత్రి కొండా సురేఖ లేఖ రాశారు.



రైతుల భూ భద్రత కోసమే ‘భూ భారతి’

మొదటిపేజీ తరువాయి.. ముగిస్తామని చెప్పారు. రెవెన్యూ అధికారులు నిరంతరం శ్రమిస్తూ సర్వే వివరాలను ఎప్పటికప్పుడు కంప్యూటరీకరణ చేస్తున్నారని పేర్కొన్నారు. గత బీఆర్‌ఎస్ ప్రభుత్వం ధరణి వ్యవస్థలో చేసిన తప్పుల వల్ల రైతులు తీవ్ర ఇబ్బందులు పడ్డారని విమర్శించారు. రైతులకు ఉపయోగపడేలా ‘భూ భారతి’ చట్టాన్ని రూపొందించామని, భూ సమస్యలకు శాశ్వత పరిష్కారం చూపడమే తమ ప్రభుత్వ ధ్యేయమని స్పష్టం చేశారు. రాజకీయ ప్రయోజనాల కోసం బీఆర్‌ఎస్ నేతలు చేస్తున్న వ్యాఖ్యలను పట్టించుకోవాల్సిన అవసరం లేదన్న ఆయన, రంగులు వేరైనా బీఆర్‌ఎస్, బీజేపీ పార్టీలు ఒకటేనని వ్యాఖ్యానించారు.

1984 సిక్కు వ్యతిరేక అల్లర్ల దోషి

మొదటిపేజీ తరువాయి.. తెలిసిందే. ఈ దాడుల్లో సిక్కుల నివాస సముదాయాలు, వ్యాపార ప్రాంగణాలపై దాడులు జరిగి భారీ ఆస్తి నష్టం సంభవించగా, అధికారిక గణాంకాల ప్రకారం 3 వేల పైచిలుకు మంది ప్రాణాలు కోల్పోయారు. ఈ హింసాత్మక ఘటనలకు సంబంధించి నమోదైన పలు కేసుల్లో సజ్జనీ కుమార్ దోషిగా తేలారు. పాలమ్ కాలనీ ఏరియాలో జరిగిన ఐదుగురి హత్య ఉదంతంలో ఢిల్లీ హైకోర్టు 2018లో ఆయనను దోషిగా తేల్చి యావజ్జీవ శిక్ష విధించగా, ఆ తర్వాత ఢిల్లీలోని సారస్వత్ నగర్‌లో ఇద్దరు సిక్కుల హత్య కేసులో కూడా 2025లో మరో యావజ్జీవ కారాగార శిక్ష పడింది. అయితే, జనకీపురి, వికాస్‌పురి ప్రాంతాల్లో జరిగిన ఘటనల్లో ఆయన పాత్రను నిరూపించే తగిన ఆధారాలు లేకపోవడంతో కోర్టు నుంచి విముక్తి లభించింది.

జాట్ వర్గానికి చెందిన కీలక నేత అయిన సజ్జనీ కుమార్ 1977లో స్థానిక కౌన్సిలర్‌గా తన రాజకీయ ప్రస్థానాన్ని ప్రారంభించారు. 1980ల కాలంలో ఢిల్లీ రాజకీయాల్లో అత్యంత క్రియాశీలక పాత్ర పోషించిన ఆయన, ఔటర్ ఢిల్లీ నియోజకవర్గం నుంచి ఏకంగా మూడుసార్లు లోక్‌సభ ఎంపీగా విజయం సాధించారు.

పాకిస్థాన్‌లో దారుణం: ప్రముఖ యూట్యూబర్, టీకీటాకర్ షమ్సా బీబీ కాల్చివేత

లాహోర్:

పాకిస్థాన్‌కు చెందిన ప్రముఖ సోషల్ మీడియా స్టార్, యూట్యూబర్ షమ్సా బీబీ (28) దారుణ హత్యకు గురయ్యారు. టీకీటాక్‌లో 1.3 మిలియన్లకు పైగా ఫాలోవర్లు ఉన్న ఆమెను దుండగులు పగటిపూటే తుపాకీతో కాల్చి చంపారు. టాక్సిలా నగరంలో చోటుచేసుకున్న ఈ ఘటన స్థానికంగా తీవ్ర కలకలం రేపింది. బాధితురాలి తండ్రి షఫజ్ సాహిబ్‌జాదా తెలిపిన వివరాల ప్రకారం.. కాశిఫ్ అనే వ్యక్తి ఫోన్ చేసి పిలవడంతో షమ్సా బీబీ తన సోదరుడు, సోదరి అసీమాతో కలిసి కారులో బయలుదేరారు. ఈ క్రమంలో ద్విచక్రవాహనంపై వచ్చిన ఇద్దరు గుర్తుతెలియని వ్యక్తులు వీరి కారును అడ్డగించి ఉన్నపళంగా కాల్పులకు తెగబడ్డారు. తుపాకీ బుల్లెట్ మెదలోకి దూసుకెళ్లడంతో షమ్సా బీబీ అక్కడికక్కడే ప్రాణాలు కోల్పోగా, ఆమె సోదరి అసీమా తీవ్రంగా గాయపడింది. ఈ దాడికి సంబంధించిన సీసీటీవీ దృశ్యాలు ప్రస్తుతం సోషల్ మీడియాలో వైరల్‌గా మారాయి. ఘటనపై ఫిర్యాదు అందుకున్న రావల్పిండి పోలీసులు కేసు నమోదు చేసి నిందితుల కోసం ప్రత్యేక బృందాలతో దర్యాప్తు ప్రారంభించారు. నిందితులకు సమాచారం అందించారనే అనుమానంతో ముగ్గురిని పోలీసులు ఇప్పటికే అదుపులోకి తీసుకుని విచారిస్తున్నారు. కాగా, ఈ హత్యకు సోషల్ మీడియా కార్యకలాపాలు కారణం కాదని, ఆర్థిక లావాదేవీల వివాదమేనని కుటుంబసభ్యులు చెబుతున్నారు. కౌసర్, జావేద్ అలియాస్ పాషాన్ అనే వ్యక్తులతో షమ్సాకు ఉన్న ఆర్థిక వివాదాలే ఈ హత్యకు దారితీశాయని ఆమె తండ్రి అనుమానం వ్యక్తం చేశారు. గతంలో కూడా పాకిస్థాన్‌లో సోషల్ మీడియా క్రియేటర్లపై ఇటువంటి దాడులు జరిగాయి. 2026 మార్చిలో ఇస్లామాబాద్‌లో టీకీటాక్ క్రియేటర్ సనా జావేద్ కూడా అలాగే దారుణంగా హత్యకు గురైన విషయాన్ని ఈ సందర్భంగా స్థానిక మీడియా గుర్తుచేసింది.

శ్రీనివాసరెడ్డి అక్రమాస్తులు వందకోట్లు

అరెస్ట్ చేసిన ఎసిబి అధికారులు

హైదరాబాద్ : అక్రమాస్తుల కేసులో ఇబ్రహీంపట్నం ఆర్టీవో కార్యాలయంలో డివిజనల్ అడ్మినిస్ట్రేటివ్ ఆఫీసర్ శ్రీనివాస్ రెడ్డిని రంగారెడ్డి ఏసీబీ అధికారులు గురువారం అరెస్ట్ చేశారు. అవినీతి నిరోధక చట్టం కింద కేసు నమోదు చేసి దర్యాప్తు చేస్తున్నట్లు తెలిపారు. మరికాసేపట్లో శ్రీనివాస్‌రెడ్డిని హైదరాబాద్‌లోని ఏసీబీ ప్రత్యేక కోర్టులో హాజరుపరుస్తామని అన్నారు. ఈ సందర్భంగా అతడి ఆస్తులకు సంబంధించిన డ్రెస్ నోట్‌ను ఏసీబీ అధికారులు విడుదల చేశారు. శ్రీనివాస్‌రెడ్డి నివాసం, కార్యాలయంతో పాటు మరో ఐదు ప్రాంతాల్లో ఏసీబీ సోదాలు జరిపిందని వివరించారు. ఈ సోదాల్లో భారీగా ఆస్తులు, నగదు, బంగారం, బ్యాంక్ బ్యాలెన్స్ గుర్తించినట్లు తెలిపింది.

మాజీ ప్రధాని రాజీవ్ గాంధీ జయంతి: ‘వీర్‌భూమి’ వద్ద సోనియా కుటుంబం, ప్రధాని మోదీ నివాళులు

న్యూఢిల్లీ:

భారతదేశ మాజీ ప్రధానమంత్రి రాజీవ్ గాంధీ జయంతి (సద్భావనా దివస్) సందర్భంగా ఆయనకు దేశవ్యాప్తంగా ఘన నివాళులు అర్పించారు. ఢిల్లీలోని రాజీవ్ గాంధీ స్మారక చిహ్నం ‘వీర్‌భూమి’ని కాంగ్రెస్ అగ్రనేతలు సోనియా గాంధీ, రాహుల్ గాంధీ, మల్లికార్జున ఖర్గే, ప్రియాంక గాంధీ సందర్శించి పుష్పాంజలి ఘటించారు. ఆధునిక భారతదేశ నిర్మాణంలో ఆయన అందించిన సేవలు ఎప్పటికీ స్మరణీయమని, సాంకేతిక మరియు డిజిటల్ విప్లవానికి ఆయనే పునాది వేశారని కాంగ్రెస్ వర్గాలు పేర్కొన్నాయి. దేశవ్యాప్తంగా కాంగ్రెస్ శ్రేణులు రాజీవ్ విగ్రహాలకు పూలమాలలు వేసి సద్భావనా దివస్ కార్యక్రమాలను నిర్వహించాయి.

మరోవైపు ప్రధానమంత్రి నరేంద్ర మోదీ కూడా సోషల్ మీడియా ప్లాట్‌ఫామ్ ‘ఎక్స్’ (ట్విట్టర్) వేదికగా రాజీవ్ గాంధీకి నివాళులు అర్పించారు. సద్భావనా దివస్ సందర్భంగా మాజీ ప్రధానికి అంజలి ఘటిస్తున్నట్లు ఆయన పోస్ట్ చేశారు.

రాజీవ్ గాంధీ జయంతిని ప్రతి ఏటా దేశంలో జాతీయ ఐక్యత, శాంతి, లౌకికవాదం మరియు సామరస్యాలను పెంపొందించే లక్ష్యంతో ‘సద్భావనా దివస్’గా జరుపుకుంటారు. కుల, మత, ప్రాంతీయ భేదాలకు అతీతంగా సోదరభావాన్ని పెంపొందించడం, యువతను భాగస్వాములను చేస్తూ ఆధునిక దేశ నిర్మాణాన్ని చేపట్టడం రాజీవ్ గాంధీ ప్రధాన ఆశయాలు. కాగా, 1984లో ఇందిరా గాంధీ మరణానంతరం 40 ఏళ్ల చిన్న వయసులోనే రాజీవ్ గాంధీ భారత 6వ ప్రధానమంత్రిగా బాధ్యతలు చేపట్టి దేశానికి సేవలందించారు.

వైద్యుల నిర్లక్ష్యం: మహిళ కడుపులోనే గ్లోజులు, పేపర్ వైప్స్ వదిలేసిన వైద్యులు

ముంబై డీసీ :

ప్రసవం కోసం ప్రభుత్వ ఆస్పత్రికి వెళ్లిన 19 ఏళ్ల వివాహితకు వైద్యుల నిర్లక్ష్యం తీవ్ర శాపంగా మారింది. శస్త్రచికిత్స చేసిన అనంతరం ఆమె కడుపులోనే సర్జికల్ గ్లోజులు, పేపర్ వైప్స్ వదిలేసి కుట్లు వేసేసిన ఘోర ఉదంతం మహారాష్ట్రలో కలకలం రేపింది. ప్రస్తుతం సదరు బాధితురాలి పరిస్థితి విషమంగా ఉండటంతో ఈ ఘటనపై రాష్ట్ర ఆరోగ్యశాఖ ఉన్నతస్థాయి విచారణకు ఆదేశించింది.

బాధితురాలి కుటుంబసభ్యులు తెలిపిన వివరాల ప్రకారం.. వడ్వాణి గ్రామానికి చెందిన సంద్య అనే 19 ఏళ్ల మహిళ ప్రసవం కోసం ఆగస్టు 1న బీడ్ జిల్లా ప్రభుత్వ ఆస్పత్రిలో చేరారు. అదే రోజు సాయంత్రం వైద్యులు ఆమెకు శస్త్రచికిత్స నిర్వహించగా, నాలుగు రోజుల అనంతరం ఆస్పత్రి నుంచి డిస్చార్జ్ చేశారు. అయితే ఇంటికి వెళ్లిన కొద్ది రోజులకే ఆమె తీవ్రమైన కడుపునొప్పి, ఇతర ఆరోగ్య సమస్యలతో అల్లాడిపోయింది. రోజురోజుకూ ఆరోగ్యం క్షీణించడంతో కుటుంబసభ్యులు ఆమెను వెంటనే ఒక ప్రైవేట్ ఆస్పత్రికి తరలించారు. అక్కడ స్పానింగ్ నిర్వహించిన వైద్యులు ఆమె కడుపులో విదేశీ వస్తువులు ఉన్నట్లు గుర్తించారు.

పరిస్థితి అత్యంత విషమంగా మారడంతో వెంటనే ఆమెను పుణెలోని సానూన్ ఆస్పత్రికి తరలించారు. అక్కడ వైద్యుల బృందం మరోసారి అత్యవసర శస్త్రచికిత్స నిర్వహించి కడుపులో ఉండిపోయిన సర్జికల్ గ్లోజులు, పేపర్ వైప్స్‌ను బయటకు తీసింది. మొదటి ఆపరేషన్ చేసిన వైద్యుల తీవ్ర అలసత్వమే తన భార్య ప్రాణాల మీదికి తెచ్చిందని ఆమె భర్త సూరజ్ గైక్వాడ్ ఆరోపించారు. బాధ్యులైన వైద్యులపై కఠిన చర్యలు తీసుకోవాలని ఆయన డిమాండ్ చేశారు. ఈ ఘటనపై విచారణ జరిపేందుకు ఆరోగ్యశాఖ ప్రత్యేక కమిటీని ఏర్పాటు చేసింది. ఖేలో ఇండియా కార్యక్రమంలో పాల్గొనండి

కేంద్ర ప్రభుత్వానికి తెలంగాణ ప్రభుత్వం ఆహ్వానం

డిసెంబర్ 11 నుంచి 22 వరకు ఖేలో ఇండియా కార్యక్రమం

కేంద్రమంత్రి మన్మోహ్ మాండవీయాను మంత్రి వాకిటి శ్రీహరి ఆహ్వానం
న్యూఢిల్లీ, : తెలంగాణలో డిసెంబర్ 11 నుంచి 22వ తేదీ వరకు నిర్వహించనున్న ఖేలో ఇండియా కార్యక్రమంలో పాల్గొనాలని కేంద్ర ప్రభుత్వాన్ని తెలంగాణ ప్రభుత్వం ఆహ్వానించింది. ఈ మేరకు రాష్ట్ర పశుసంవర్ధక, పాడిపారిశ్రామికాభివృద్ధి, మత్స్య, యువజన సర్వీసులు / క్రీడల శాఖ మంత్రి వాకిటి శ్రీహరి, ప్రభుత్వ ప్రత్యేక ప్రతినిధి ఏపీ జితేందర్ రెడ్డి, స్పోర్ట్స్ అథారిటీ మాజీ చైర్మన్ శివసేనారెడ్డి, స్పోర్ట్స్ అథారిటీ వీసీ / ఎండి సోనిబాలాదేవి న్యూఢిల్లీలో కేంద్ర యువజన వ్యవహారాలు, క్రీడల శాఖ మంత్రి మన్సుఖ్ మాండవీయాను కలిసి కార్యక్రమానికి హాజరు కావాలని ఆహ్వానించారు. తెలంగాణలో క్రీడా రంగాన్ని మరింత బలోపేతం చేయడంతో పాటు యువ క్రీడాకారులకు జాతీయ స్థాయిలో మెరుగైన అవకాశాలు కల్పించాలనే లక్ష్యంతో ఖేలో ఇండియా కార్యక్రమాన్ని ప్రతిష్ఠాత్మకంగా నిర్వహించేందుకు రాష్ట్ర ప్రభుత్వం ఏర్పాట్లు చేస్తోంది. కేంద్ర, రాష్ట్ర ప్రభుత్వాల సమన్వయంతో ఈ కార్యక్రమాన్ని విజయవంతంగా నిర్వహించి తెలంగాణను దేశ క్రీడా పటంలో మరింత బలమైన రాష్ట్రంగా నిలిపేందుకు ప్రభుత్వం కృషి చేస్తుందని మంత్రి వాకిటి శ్రీహరి తెలిపారు. ల్ల+లో ఇండియా కార్యక్రమ నిర్వహణ కోసం తెలంగాణను ఎంపిక చేసినందుకుగాను మంత్రి వాకిటి శ్రీహరి కేంద్రానికి

